

1.0.0 L-ISEM:

1.1.0 Dan għandu jkun MALTA AMATEUR RADIO LEAGUE - M.A.R.L. f'dan l-istatut tissejjaħ l-Għaqda.

2.0.0 GĦANIJIET TAL-M.A.R.L.:

Il-M.A.R.L. għandha dawn l-għanijiet:

- (a) Tiġbor fiha nies bil-għan li tkattar l-interess fl-Amateur Radio, u fil-fergħat differenti tiegħu.
- (b) Tagħti pariri u tithaddet ma' l-awtoritajiet, suġġetti li għandhom x'jaqsmu ma' l-Amateur Radio u fil-fergħat differenti tiegħu.
- (c) Tipprovdi dawk il-faċilitajiet għall-membri fil-qasam tat-tagħlim u Prattika fir-radju u fil-fergħat differenti tiegħu.
- (d) Tikkorrispondi u tibdel ideat u fehmiets ma' membri u ma' għaqdiet oħra Maltin kif ukoll barranin li għandhom l-istess ideali bħal dawk misjuba f'dan l-istatut.
- (e) Biex tipprovdi faċilitajiet tal-Buro għall-membri kollha mħallsa regolarment fil-M.A.R.L.
- (f) Biex tipprovdi faċilitajiet għal dawk li ma jkunux membri tal-M.A.R.L. iżda li jkunu jixtiequ jirċievu u jibgħatu QSL cards fil-Buro tal-M.A.R.L., sakemm jiġu osservati r-regolamenti speċifikati għal dan is-servizz.
- (g) Tipprovdi faċilitajiet u tiegħu sehem f'attivitajiet u htigijiet ta' emergenza nazzjonali.
- (h) Il-Kumitat għad-diskrezzjoni tiegħu jirriserva d-dritt li juża : il-post ta' l-avviżi, il-paġni tas-sit elettroniku kif ukoll permezz tal-grupp tal-posta elettronika ta' l-għaqda biex jinforma lil membri dwar xi avviżi u dwar xi attivitajiet organizzati f'isem l-Għaqda.
- (i) Minhabba żviluppi teknoloġiċi, il-Kumitat minn żmien għal żmien għandu jara kif l-aħjar ikun jista' jikkomunika mal-membri, inkluż l-avviżi tal-laqgħat u kull xorta ta' avviżi oħra biex inaqqas l-ispejjeż tal-posta u spejjeż oħra.

3.0.0 STATUS TAL-GHAQDA:

3.1.0 Il-M.A.R.L. hija għaqda b'amministrazzjoni awtonoma u hija esklussivament ta' natura volontarja, u ma taħdimx bi skop ta' qliegħ.

4.0.0 ĊENTRU TAL-M.A.R.L.

4.0.1 Il-M.A.R.L. għanda bħala dar: IĊ-ĊENTRU TAL-M.A.R.L.

QASAM INDUSTRIJALI, TRIQ L-IMDINA, H' Attard.

F'każ li jinbidel l-isem jew in-numru ta' dan il-post jew l-indirizz, din il-klawsola tinbidel mingħajr il-htieġa ta' emenda għall-istatut.

4.1.1 Iċ-Ċentru tal-M.A.R.L. jiftaħ nhar ta' Tlieta u nhar ta' Ħamis mis-6:00 pm sat- 8:00, u l-Ħadd bejn l-10:00am u 12:00pm.

4.1.2 Biex iċ-Ċentru jkun jista' jinfetaħ f'xi jiem ohra, bħala eżempju festi pubbliċi, festi reliġjużi jew sibtijiet biex issir manutenzjoni jew xi attività' uffiċjali organizzata mill-M.A.R.L., jehtieġ l-approvazzjoni tal-Kumitat. Aktivitajiet bħal dawn għandhom jiġu mgħarrfa lill-membri ġimgħa qabel.

4.1.3 Iċ-Ċentru jista' jinfetaħ, tkun xi tkun il-ġurnata sakemm ikun hemm preżenti membru tal-kumitat.

5.0.0 SHUBIJA:

5.0.1 Il-M.A.R.L. thaddan fiha lil dawk kollha interessati fl-Amateur Radio u fil-fergħat differenti tiegħu, sakemm il-membri jaċċetta l-klawżoli kollha ta' dan l-istatut.

5.1.0 PROCEDURA GĦAS-SHUBIJA:

5.2.1 Kull applikazzjoni għas-šhubija nominata u sekondata minn żewġ (2) membri għanda tiġi milquha mis-Segretarju, li għandu l-obbligu li jesponi t-talba għas-šhubija fil-post prominenti mhejji apposta, għal ħmistax-il jum (15) mid-data ta' l-applikazzjoni.

5.2.2 Kull membru għandu dritt jagħmel oġġezzjonijiet għas-šhubija ta' xi individwu. Oġġezzjonijiet bħal dawn, għandhom isiru bil-miktub, u jingħataw lis-Segretarju fiż-żmien li matulu l-applikazzjoni tkun esposta għall-wiri lil-membri.

5.2.3 Il-Kumitat jista' wkoll joġġezzjona għas-šhubija ta' xi individwu. Din l-oġġezzjoni trid issir ukoll bil-miktub.

5.2.4 Id-deċiżjoni tal-Kumitat fuq kull oġġezzjoni, wara konsultazzjoni man-nominant u s-sekondant, hija finali, u l-kumitat mhux obligat jagħti spjegazzjoni.

5.3.0 DRITTIJET U DMIRIJET:

5.3.1 Kull membru għandu dritt juża l-faċilitajiet kollha li tipprovdi l-Għaqda.

5.3.2 Kull membru huwa sugġett għal dawn id-dmirijiet:

- (1) Imġieba tajba u retta waqt l-attivitajiet ta' l-għaqda.
- (2) Imġieba tajba fiċ-Ċentru ta' l-Għaqda.
- (3) Attendenza regolari għall-attivitajiet tal-M.A.R.L.
- (4) Kura sħiħa tal-propjetà tal-M.A.R.L. u tal-propjetà ta' membri oħra.
- (5) Li fiċ-Ċentru tal-M.A.R.L. u waqt attivitajiet oħra organizzati minnha jew f'isimha ma jsirx kliem fuq sugġetti kontroversali, inkluża il-politika.

6.0.0 AMMINISTRAZZJONI:

6.1.0 Il-M.A.R.L. għandha tkun amministrata minn Kumitat magħmul minn seba'(7) persuni:

- President
- Segretarju
- Vici Segretarju
- Teżorier
- Vici Teżorier
- Club Manager
- Membru

Il-President, is-Segretarju u t-Teżorier għandhom ikunu bil-liċenzja tar-Radio Amateur, u jkunu ilhom imsejbin fil-M.A.R.L. għal mhux anqas minn sentejn (2) wara xulxin. L-erba' membri oħra jridu jkunu membri bil-liċenzja ta' Radio Amateur.

6.2.1. DMIRIJET TAL-KUMITAT:

- (1) Izomm kuntatt dirett ma' l-Awtoritajiet responsabbli ta' l-Amateur Radio.
- (2) Izomm kuntatt dirett mal-I.A.R.U. (region 1).
- (3) Izomm kuntatt dirett ma' Għaqdiet oħra kemm Maltin kif ukoll barranin. B'dawn il-kuntatti għandu jiġi mfittex l-aħjar interess tar-Radio Amateurs kollha ta' Malta.
- (4) Jorganizza attivitajiet kemm tekniċi u kif ukoll soċjali.
- (5) Imexxi l-QSL Buro.
- (6) Joħroġ Awards.
- (7) Jipprovdi Librerija.
- (8) Jahtar QSL Manager, Awards Manager, u kull kariga oħra li teħtieġ il-I.A.R.U., kif ukoll kull haġa oħra li jkun hemm bżonn minn żmien għal żmien.
- (9) Jahtar HF, VHF u SHF Managers skond il-ħila teknika, heġġa w impenn tagħhom fil-kariga li jinħatru fiha.
- (10) Il-Kumitat jista' jahtar sotto-kumitati għal għanijiet li jidhirlu meħtieġa biex imexxu 'l-quddiem l-Għaqda u l-għanijiet tagħha. Dawn is-sotto kumitati jistgħu jkun fihom membri ta' l-Għaqda li ma jkunux membri tal-Kumitat.

6.2.2 Il-Kumitat għandu jiltaqa' mill-anqas darba fix-xahar. Jekk xi membru ma jkunx preżenti għall-laqgħa tal-Kumitat għal tlett (3) laqgħat wara xulxin, mingħajr ġustifikazzjoni, jkun meqjus li rriżenja mill-Kumitat.

6.2.3 Il-Kworum għandu jkun ta' ħamsa (5) inkluż il-President.

6.2.4 Il-Kumitat idum iservi għal sena.

6.2.5 Fil-każ li post ta' membru fil-Kumitat jisfa' battal għandu jimla il-post dak li fl-aħħar elezzjoni jkun ġab l-aktar voti minn dawk li ma telgħux. Jekk ma jkunx hemm min jimla dan il-post, il-kumitat jista' jahtar membru permezz ta' kopzjoni.

6.2.6 Jekk ma jkunx hemm biżżejjed membri li joħroġu għall-elezzjoni, il-Kumitat li jkun tela' jista' jagħmel kopzjoni ta' membru biex jiffirma il-Kumitat.

6.2.7 Membru tal-Kumitat tal-M.A.R.L. ma jistax ikun f'Kumitat ta' club jew ċirklu li għandu

x'jaqsam mar-radju li huwa bażat f'Malta jew Għawdex.

6.3.0 DMIRIJIET ĠENERALI TAL-KUMITAT:

6.3.1 Il-President huwa responsabbli mill-Kumitat.

6.3.2 Is-Segretarju huwa responsabbli mill-korrispondenza u mill-minuti ta' kull laqgħa.

6.3.3 It-Teżorier huwa responsabbli mill-ġbir u ż-żamma bil-miktub tal-ħlas tal-membri kif ukoll mill-finanzi kollha ta' l-Għaqda. Huwa awtorizzat biex flimkien ma' persuna jew persuni oħra jzomm kontijiet fil-Bank, u jzomm f'idejh mhux aktar minn tliet mija u ħamsin Euro €350 biex jilhaq mal-ħtiġijiet ta' l-Għaqda. Kull ħlas dirett ma jistax jaqbez il-mija u erbgħin Euro €140. Fil każ ta' aktar irid il-permess tal-Kumitat. It-Teżorier għandu jhejji Rapport Finanzjarju Annwali ta' bejn l-ewwel ta' Jannar u l-aħħar ta' Diċembru w jipprezentah fil-Laqgħa Ġeneral Annwali. . It-Teżorier għandu jhejji l-formolarju kollu skond hekk kif mitlub mill- Kummissarju ta' l-Għaqdiet Volontarji

6.3.4 Il-Manager taċ-ċentru huwa responsabbli biex iżomm inventarju tal-propjetà tal-M.A.R.L. u jieħu hsieb flimkien ma sotto-kumitat il-manutenzjoni u kull haġa oħra li jkun jeħtieġ iċ-Ċentru.

6.3.5 Il-President u s-Segretarju huma r-rappreżentanti legali għall-M.A.R.L.

6.3.6 Il- Managers ta' l-HF, il-VHF , u l-SHF għandhom ihejju programm ta' attivitajiet fil-bidu tas-sena u jagħtu rendikont tal-ħidmiet tagħhom f'kull Laqgħa Ġenerali Annwali.

6.4.0 Il-Kumitat għandu minn żmien għal żmien juri l-għarfien ta' l-Għaqda lejn individwu jew individwi li jkun jew ikunu taw kontribut siewi għall-avvanz tal-Amateur Radio.

6.5.0 LAQGHA ĠENERALI:

6.5.1 Kull Laqgħa Ġenerali tiġi mgħarrfa lill-membri mill-anqas 21 jum qabel, permezz ta' ċirkulari li fiha għandha tithabbar id-data, il-post u l-ħin li fihom tkun ser issir il-laqgħa.

- 6.5.2 Il-Laqgħa Ġenerali għandha tissejjah bejn l- 1 u t-28 ta' Frar. L-aġenda għal-laqgħa ġenerali għandha tintbagħat lill-membri kollha mħallsa regolarment sal-31 ta' Diċembru tas-sena ta'qabel dik li fiha tkun ser issir il-laqgħa.
- 6.5.3 Is-Segretarju għandu jagħti żmien lill-membri sa meta' jistgħu jwasslulu mozzjonijiet għad-diskussjoni matul il-Laqgħa Ġenerali. Dawn għandhom jiġu mgħarbla u jistgħu jiġu maqbula mill-Kumitat. Il-Kumitat ma għandux dritt iwaqqaf xi mozzjoni milli tasal quddiem il-Laqgħa Ġenerali għad-diskussjoni, sakemm dik il-mozzjoni ma tkunx tmur kontra dan l-istatut. F'kas bħal dan, is-Segretarju għandu jagħti taġrif fil-Laqgħa Ġenerali dwar dik il mozzjoni. Tista' fil-waqt dedikat għall-membri matul il-Laqgħa Ġenerali, issir diskussjoni fuq mozzjoni hekk imwaqqfa.
- 6.5.4 L-Aġenda tal-Laqgħa Ġenerali għandha tinkludi fost oħrajn:
- Qari, diskussjoni u approvazzjoni tal-Minuti
- Qari, diskussjoni u approvazzjoni tar-Rapport Amministrattiv.
- Qari, diskussjoni u approvazzjoni tar-Rapport Finanzjarju ta' bejn l-1 ta' Jannar u l-31 ta' Diċembru tas-sena ta' qabel.
- Ħatra ta' Awditur
- Għandha tispeċifika illi jistgħu jieħdu sehem fid-diskussjoni u fil-votazzjoni dawk il-membri BISS li jkunu mħallsa sal-31 ta' Diċembru tas-sena ta'qabel, u li jkunu ġeddew is-sħubija taġhom għas-sena l-ġdida sal-bidu tal-laqgħa.
- 6.6.0 ELEZZJONI TAL-KUMITAT:
- 6.6.1 Biex wiehed ikun jista' jikkontesta għall-elezzjoni, irid jitfa' n-nominazzjoni mhux aktar tard minn għaxart ijiem (10) qabel id-data li tkun ġiet iffissata għall-elezzjoni.
- 6.6.2 Għandha tinhatar Kummissjoni biex tiehu hsieb din l-elezzjoni.
- 6.6.3 Il-votazzjoni tista' ssir kemm dirett kif ukoll bil-posta.
- 6.6.4 Ir-riżultat ta' l-elezzjoni għandu johroġ mhux aktar tard minn tlett ġimgħat (3) wara l-Laqgħa Ġenerali.

6.6.5 Meta wiehed jikkontesta għal elezzjoni, jrid jindika għal liema kariga jew karigi ser ikun qiegħed jikkontesta l-elezzjoni skond 6.1.0. Il-membri għandhom jivvutaw bil-preferenza tagħhom għal kull kariga b'numru, fejn in-numru wiehed jindika l-ewwel preferenza, n-numru tnejn jindika t-tieni preferenza etc. F'każ li żewġt kontestanti jgħibu l-istess numru ta' l-ewwel preferenza, jingħaddu t-tieni preferenzi. Jekk jerġgħu jiksbu l-istess voti jingħaddu l-preferenzi kollha segwenti. Jekk jibqgħu bl-istess numru ta' voti terġa' issir elezzjoni ta' dik il-kariga u f'każ li jerġgħu jgħibu l-istess numru ta' voti, tiġi applikata 6.6.6. F'każ li persuna tiġi eletta għal aktar minn kariga waħda, din il-persuna għandha tagħzel liema kariga ser tokkupa. F'każ li kariga tiġi kontestata minn persuna waħda u tissodisfa 6.1.0, awtomatikament tikkwalifika għall-kariga. F'każ li kariga ma tiġix ikkontestata, tiġi applikata 6.6.6 għal dawk il-kontestanti mhux eletti fl-istess elezzjoni u sussegwement tiġi miftuħa għall-membri li jissodisfaw 6.1.0.

6.6.6 Il-Kumitat elett ikollhom l-obbligu li jieħdu karigi skont 6.1.0. Jekk il-membri tal-Kumitat elett ma jaċċettawx il-pożizzjoni offruta lilhom sa erba' (4) darbiet, il-Kumitat elett għandhom l-obbligu li dawk il-membri jiġu mneħħija mill-Kumitat u jitla' dak ta' warajhom bil-kundizzjoni li jaċċettaw il-pożizzjoni offruta lilhom. Dan ifisser illi dawn il-membri li ġew eletti ma jistgħux jibqgħu fil-Kumitat mingħajr ma jaċċettaw l-ebda pożizzjoni.

6.7.0 LAQGHA ĠENERALI STRAORDINARJA:

6.7.1 F'każ ta' hteġa tista' tiġi msejja Laqgħa Ġenerali Straordinarja biex tagħrbel il-qagħda li minhabba fiha laqgħa bħal dik tkun inħtieġet. Din tista' tissejjaħ:

(a) mill-membri tal-kumitat li jkun fil-kariga, jekk ikun hemm qbil bejniethom b' maġġoranza sempliċi.

(b) minn tletin (30) membru tal-M.A.R.L. li jkunu regolari fil-ħlas tas-šhubija.

7.0.0 DIXXIPLINA:

7.1.0 Kull membru għandu jgħares id-dmirijiet tiegħu bħala membru, u jekk jonqos, ikun sugġett għad-dixxiplina.

7.2.0 TKEĊĊIJA JEW INTERDIZZJONI TA' MEMBRU:

7.2.1 Individwu membru tal-M.A.R.L. li jinstab ħati mill-istat li kiser jew naqas li jgħares ir-regolamenti ta' l-Amateur Radio, u li minħabba f'hekk tiġi rtirata lilu il-liċenzja ta' Radio Amateur, jew li jiġi interdett milli jkollu liċenzja ta' Radio Amateur, huwa wkoll awtomatikament interdett milli jissieheb fil-M.A.R.L. u għandu jiġi mkeċċi u interdett mis-sħubija, jekk ikun diġà membru. Jista' jiġi mkeċċi wkoll kull membru li jkun ħati ta' ksur serju ta' dan l-istatut. Tkeċċija bħal din għandha jkollha appoġġ tal-maġġoranza tal-Kumitat, wara li l-membri jkun ingħata l-opportunita' li jiddefendi ruħu.

8.0.0 EMENDI GĦALL-ISTATUT:

8.1.0 Dan l-istatut jista' jiġi emendat waqt Laqgħa Ġenerali jew Straordinarja b'maġġoranza ta' żewġ terzi (2/3) tal-membri preżenti u regolarment imħallsa.

8.2.0 Biex issir emenda għall-istatut, jehtieg illi l-emenda proposta tiġi ċirkolata lill-membri, qabel il-jum tal-laqgħa.

8.3.0 Għal dan il-għan, emendi għall-istatut għandhom jaslu għand is-Segretarju ta' l-anqas hmistax-il jum qabel.

8.4.0 Biex tkun valida, emenda għandha tiġi proposta minn żewġ (2) membri, u sekondata minn żewġ (2) membri oħra.

8.5.0 Il-Kumitat jista' jressaq emendi għall-istatut.

8.6.0 Illi jekk meta l-Għaqda tiġi biex tkun reġistrata bħala Għaqda Volontarja li ma tagħmilx qliegħ, il-Kummissarju ta' l-Għaqdiet Volontarji li ma jagħmlux Qliegħ jitlob li jinbidel xi kliem f'xi provvedimenti, dan ikun jista' jsir mill-Kumitat mingħajr il-htieġa li joqgħod jingieb quddiem Laqgħa Ġenerali Straordinarja jew xi laqgħa oħra.

9.0.0 XOLJIMENT TAL-M.A.R.L.:

- 9.1.0 F'każ li l-M.A.R.L. ma tibqax tiffunzjona aktar, l-aħħar Segretarju, jew fl-assenza tiegħu, l-aħħar President, jew fin-nuqqas tiegħu l-aħħar Teżorier, jew fl-assenza ta'dawn kollha, żewġ membri ta' l-aħħar kumitat, jistgħu jsejjuhu Laqgħa Ġenerali Straordinarja, fejn tinħatar persuna biex tmexxi l-Laqgħa dak il-ħin, u tiġi diskussa il-qagħda tal-M.A.R.L.
- 9.2.0 Deciżjoni dwar ix-xoljiment tal-M.A.R.L., biex tkun valida, trid tkun ittiehdet mill-anqas nofs u wiehed tal-membri regolarment imħallsa matul l-aħħar sena, jekk dan ma jkunx possibbli, x-xoljiment għandu jkun awtomatiku.
- 9.3.0 Il-flus u propjetà oħra li jista' jkun hemm f'dak iż-żmien għandhom jingħataw lil xi Għaqda jew Għaqdiet oħra li ma jagħmlux qliegħ fil-Gżejjer Maltin li jkunu fuq l-elenku ufficjali ta' l-Organizzazzjonijiet Volontarji jew Filantropiċi, liema Għaqda jew Għaqdiet ikollha jew ikollhom l-istess għanijiet tal-M.A.R.L. jew lil Mużew Nazzjonali Pubbliku tar-Radju u/jew Televiżjoni jekk ikun hemm wiehed jew aktar skond id-deciżjoni b'maġġoranza sempliċi tal-membri preżenti fil-Laqgħa Ġenerali Straordinarja.

10.0.0 INTERPRETAZZJONI:

- 10.1.0 L-interpretazzjoni ta' dan l-istatut hija kif jifhimha il-Kumitat. .